



# PROSPECTUS: 2026 - 27

## JAMEA - TUS - SALEHAT



## قواعد و ضوابط : ۲۷-۲۰۲۶

# جامعة الصالحات


شوکت علی روڈ، سول لائنس، رامپور (یو پی) ۲۲۳۹۰۱  
فون نمبر: +91-595-2350784 | ای میل: info@jamearampur.com  
ویب سائٹ: www.jamearampur.com



# قواعد و ضوابط داخله

۲۷ - ۲۰۲۶ء

## جامعة الصالحات رامپور



جامعۃ الصالحات، رامپور، یوپی، ۲۴۴۹۰۱

Jamea-tus-Salehat, Rampur (UP) 244901

Phone: +91-595-2350784

Email: info@jamearapmur.com

www.jamearampur.com

# فہرست

- ۴ -۱ اغراض و مقاصد \_\_\_\_\_
- ۵ -۲ تعلیمی مراحل \_\_\_\_\_
- ۵ -۳ دارالمطالعہ و کتب خانہ \_\_\_\_\_
- ۵ -۴ کمپیوٹر لیب \_\_\_\_\_
- ۶ -۵ یونیورسٹیز سے الحاق \_\_\_\_\_
- ۸ -۶ تعلیمی میقات \_\_\_\_\_
- ۸ -۷ واحلہ \_\_\_\_\_
- ۸ -۸ تعلیمی مصارف \_\_\_\_\_
- ۹ -۹ رعایت \_\_\_\_\_
- ۹ -۱۰ امتحانات \_\_\_\_\_
- ۹ -۱۱ امتحان میں شرکت کی شرائط \_\_\_\_\_
- ۱۰ -۱۲ جانچ اور امتحان کا نظام \_\_\_\_\_
- ۱۲ -۱۳ پرائیویٹ امتحانات \_\_\_\_\_
- ۱۳ -۱۴ امتحان کے نتائج کا اعلان \_\_\_\_\_
- ۱۳ -۱۵ NIOS (National Institute of Open Schooling) \_\_\_\_\_
- ۱۳ -۱۶ AICU (Academic Intensive Care Unit) \_\_\_\_\_
- ۱۴ -۱۷ تعطیلات ۲۷-۲۰۲۶ء \_\_\_\_\_
- ۱۴ -۱۸ تعطیلات کے بعد واپسی \_\_\_\_\_
- ۱۵ -۱۹ دوسرے اداروں سے تعلیمی تعلق اور امتحان کی اجازت نہیں \_\_\_\_\_
- ۱۵ -۲۰ جامعہ کا مقرر کردہ یونیفارم \_\_\_\_\_

۱۵	_____	۲۱- پردہ
۱۵	_____	۲۲- تادیبی کارروائی
۱۶	_____	۲۳- طالبہ کا اخراج
۱۷	_____	۲۴- دارالاقامہ
۱۹	_____	۲۵- ضروری سامان بروقت داخلہ
۱۹	_____	۲۶- ضروری ہدایات
۲۰	_____	۲۷- طبی نگہداشت
۲۰	_____	۲۸- ٹیلیفون کی سہولت
۲۱	_____	۲۹- کھیل کود
۲۱	_____	۳۰- رشتہ داروں سے ملاقات
۲۲	_____	۳۱- مہمان خانہ
۲۳	_____	۳۲- جمعیتہ الطالبات
۲۴	_____	۳۳- جمعیتہ الاصلاح



## بِسْمِ اللّٰهِ الرَّحْمٰنِ الرَّحِیْمِ

جامعۃ الصالحات رامپور، مسلم لڑکیوں کی اعلیٰ دینی تعلیم اور اسلامی نیچ پرتربیت کا ایک اہم ادارہ ہے۔ یہاں طالبات کو اولاً تو تمام ہی مضامین پڑھائے جاتے ہیں، ساتھ ہی NIOS سے انہیں دسویں اور بارہویں کا امتحان دلانے کا بھی نظم ہے، البتہ اعلیٰ درجات میں تفسیر، حدیث، سیرت، فقہ، اصول فقہ، عربی زبان و ادب، قواعد، انشاء و بلاغت اور تاریخ اسلام وغیرہ کی اسی طرح اعلیٰ تعلیم دی جاتی ہے جس طرح لڑکوں کی اعلیٰ دینی تعلیم کے لیے ملک کے طول و عرض میں پھیلے ہوئے مختلف اداروں میں انتظام ہے۔ جامعۃ الصالحات کے نظام تعلیم کا اصل ہدف تو علوم دینیہ اور علوم عربیہ ہیں، لیکن تمام ہی علوم سے واقفیت کو ضروری سمجھتے ہوئے علوم عصریہ کو بھی نصاب میں خاطر خواہ جگہ دی گئی ہے تاکہ ہماری عاملات و فاضلات جہاں دین کا بھرپور علم رکھتی ہوں وہیں دنیا کے دیگر علوم میں بھی وہ ماہر ہوں۔

جامعۃ الصالحات میں قرآن مجید کو کتاب دعوت کی حیثیت سے پڑھایا جاتا ہے اور طالبات کو اس طرح تیار کرنے کی کوشش کی جاتی ہے کہ وہ عصر حاضر کے مسائل سے واقف ہوں اور اس بات پر یقین رکھتی ہوں کہ اسلام صرف چند عقائد اور اخلاقیات کا مجموعہ ہی نہیں ہے، بلکہ وہ انسان کی اجتماعی اور انفرادی زندگی کے تمام گوشوں کے لیے ایک مکمل ضابطہ حیات بھی ہے جس پر عمل کر کے وہ ایک صالح معاشرے کی تعمیر میں اپنی خصوصی ذمہ داری نبھاسکتی ہیں اور اسلام کو ایک دین کامل کی حیثیت سے اپنانے اور متعارف کرانے کا حق ادا کر سکتی ہیں۔

## اغراض و مقاصد

- طالبات میں پختہ ایمان، عمل صالح، تواضعی بالحق اور تواضعی بالصبر کے جذبات پیدا کرنا۔
- طالبات میں عربی زبان کی ایسی استعداد پیدا کرنا کہ وہ قرآن وحدیث سے راست استفادہ کر سکیں، اور فقہ میں قابل اعتماد صلاحیت اور وسعت نظر کی حامل ہوں۔
- دینی علوم سے آراستہ ایسی خواتین تیار کرنا جو:
- دور حاضر میں اسلام کا صحیح اور جامع تعارف کرا سکیں اور علم و عمل کے ہر میدان میں اسلام کی نمائندگی کر سکیں۔
- ملک و ملت کی اصلاح میں اپنے حصے کا فرض ادا کر سکیں۔
- نئی نسل کی دینی خطوط پرتربیت اور ان میں اسلامی و اخلاقی اقدار پیدا کرنے کی کوشش و کاوش کر سکیں۔
- مستحکم خاندانی نظام قائم کر کے خوشگوار گھریلو زندگی گزار سکیں اور ایک مثالی مومنہ کا کردار ادا کر سکیں۔

# تعلیمی مراحل

جامعۃ الصالحات میں تعلیم کی کل مدت چھ سال ہے جسے دو مرحلوں میں تقسیم کیا گیا ہے:

مرحلہ اول	چار سال	عالمہ اول تا عالمہ چہارم	قرآن، حدیث، فقہ، اصول فقہ، ادب عربی، انشاء، انگریزی، مطالعہ عام، اردو اور کمپیوٹر۔
مرحلہ دوم	دو سال	فاضلہ اول تا فاضلہ دوم	قرآن، حدیث، فقہ، اصول فقہ، ادب عربی، انشاء، انگریزی، اردو اور مطالعہ عام۔
خصوصی	ایک سال	اعداد یہ (پری عالمہ)	مختلف اسکولوں کی ایسی طالبات کے لیے جو اٹھواں درجہ یا اس کے مساوی یا اعلیٰ درجہ پاس ہوں مگر عربی سے ناواقف ہوں، تاکہ انہیں عالمہ اول میں داخلے کے لیے تیار کیا جاسکے۔
حفظ قرآن			بچیوں میں قرآن کو تجوید، خوش الحانی سے پڑھنے اور حفظ کرنے کی سہولت کے لیے الگ سے حفظ و قرأت کا درجہ قائم کیا گیا ہے جس میں مقامی بچی جس کی عمر پانچ سال سے کم نہ ہو اور غیر مقامی (ہوسٹل میں رہنے والی) بچی جس کی عمر دس سال سے کم نہ ہو کو داخلہ دیا جائے گا۔

## دارالمطالعہ اور کتب خانہ

ادارے کے مقاصد کے مدنظر طالبات کے لیے مختلف مضامین کی تقریباً ۱۶۵۰۰ (سولہ ہزار پانچ سو) کتب کا بیش قیمت ذخیرہ ہے۔ ہفتہ میں ایک روز طالبات اپنے متعلقہ معلم یا معلمہ کے مشورے سے اپنی صلاحیت اور ذوق و معیار کے مطابق کتب خانے سے کتابیں لے کر مطالعہ کرتی ہیں جس کا جائزہ امتحانات کے موقع پر لیا جاتا ہے۔ اس کے علاوہ روزانہ اخبار، ہفتہ وار، پندرہ روزہ اور ماہانہ معیاری رسالے منگائے جاتے ہیں جن سے طالبات استفادہ کرتی ہیں۔

## کمپیوٹر لیب

فی زمانہ زندگی کے ہر میدان میں کمپیوٹر کا استعمال جس طرح ہو رہا ہے، یہ محسوس کیا گیا کہ ہماری طالبات جب ادارہ سے نکلیں تو کمپیوٹر کے استعمال سے اچھی طرح واقف ہوں۔ اس لیے درجہ پنجم سے عالمہ چہارم تک کمپیوٹر کی تعلیم کا نظم کیا گیا ہے۔ اس کے لیے دو لیب بنائے گئے ہیں جہاں کمپیوٹر ایجوکیشن سے متعلق تمام ضروری انتظامات ہیں۔

# یونیورسٹیز سے الحاق

جامعۃ الصالحات کی سند یافتہ خواہشمند طالبات عصری علوم کی مزید واقفیت حاصل کر سکیں اس مقصد کے پیش نظر مختلف یونیورسٹیز سے جامعہ کی اسناد کو ان کی اسناد کے مساوی ہونے کی منظوری لی گئی ہے:

## ۱ علی گڑھ مسلم یونیورسٹی علی گڑھ

(Letter No. Acad/D-106/Equiv./ZH87-88, dt. May 18, 1987)

- ۱۔ فاضلہ سند یافتہ کو ایم اے عربی اور ایم اے تھیولوجی میں داخلہ مل سکتا ہے۔ نیز پرائیویٹ طور پر ایم اے کے امتحان میں شریک ہو سکتی ہے۔
- ۲۔ عالمہ سند یافتہ کو بی اے عربی اور بی اے تھیولوجی میں داخلہ مل سکتا ہے۔ نیز پرائیویٹ طور پر بی اے کے امتحان میں شریک ہو سکتی ہے۔
- ۳۔ عالمہ / فاضلہ سند یافتہ پری طب کے امتحان میں شریک ہو سکتی ہے۔

## ۲ مولانا آزاد نیشنل اردو یونیورسٹی حیدرآباد (جاری سلیبس) اور

(Letter No. manuu/Exam/99-2000/486 dt. 3/8/99 )

- ۱۔ فاضلہ سند یافتہ ایم اے اردو کا امتحان دے سکتی ہے۔
- ۲۔ عالمہ کی سند یافتہ B.A یا B.com کے پہلے سال کا امتحان دے سکتی ہے۔

## ۳ بھیم راؤ امبیڈکر یونیورسٹی، آگرہ

(Equivalency Meeting Proceeding)

- ۱۔ فاضلہ کی سند یافتہ بی اے کا برج کورس کرنے کے بعد ایم اے اردو میں داخلہ لے سکتی ہیں۔

## ۴ کشمیر یونیورسٹی، سرینگر

(Letter No. F/EQ-OCMIL/Acad/KU-03Dt. May 9, 2003)

- ۱۔ جامعہ کی عالمہ و فاضلہ کو کشمیر یونیورسٹی نے اپنے عالمہ و فاضلہ کے مساوی قرار دیا ہے۔

جامعہ ملیہ اسلامیہ، نئی دہلی

۵

(Letter A/C-10 (9) 29 Jan. 1994)

۱۔ عالمہ کی سند یافتہ کو کسی بھی بورڈ سے انٹرانگریزی سے پاس کرنے کے بعد B.A یا B.Com پہلے سال میں داخلہ مل سکتا ہے۔

جامعہ ہمدرد دہلی و طبیہ کالج علی گڑھ مسلم یونیورٹی علی گڑھ

۶

۱۔ فاضلہ سند یافتہ BUMS میں داخلہ کے لیے پری طب امتحان میں شریک ہو سکتی ہیں۔  
۲۔ فاضلہ سند یافتہ کو ایم اے (اسلاک اسٹڈیٹ) میں داخلہ مل سکتا ہے۔



# تعلیمی میقات

سال ۲۷-۲۰۲۶ء کے لیے تعلیمی میقات: ۱۱ اپریل ۲۰۲۶ء تا ۳۱ مارچ ۲۰۲۷ء

## داخلہ

- ۱۔ داخلہ کے لیے جامعہ کے مقرر کردہ فارم پر درخواست دینا ہوگی۔ داخلہ فارم دفتر جامعۃ الصالحات رامپور سے قیمت ادا کر کے حاصل کیا جاسکتا ہے۔
- ۲۔ ہر درجہ میں داخلہ ٹیسٹ (جانچ) کی بنیاد پر ہوگا۔
- ۳۔ داخلہ ٹیسٹ ۵ تا ۲۰ اپریل ۲۰۲۶ء ہوگا۔
- ۴۔ تمام درجات میں داخلہ ۵ اپریل سے شروع ہوں گے۔
- ۵۔ بعض مخصوص حالات میں پرنسپل جامعہ، ناظم جامعہ کے مشورہ سے ان مقررہ تاریخوں کے بعد بھی کسی طالبہ کا ٹیسٹ لے کر داخلہ دے سکتی ہیں۔
- ۶۔ عام حالات میں داخلہ کے وقت عمر حسب ذیل رہے گی:  
عالمہ اول: کم از کم عمر ۱۳+ سال  
عالمہ دوم: کم از کم عمر ۱۴+ سال  
اسی بنیاد پر اگلے درجات میں داخلہ کے وقت عمر کا لحاظ رکھا جائے گا۔

## تعلیمی مصارف

- ۱۔ فیس داخلہ (غیر مقامی طالبات سے) تمام درجات کے لیے: 1000/- روپے  
درجہ حفظ میں داخلہ فیس: 200/- روپے
- ۲۔ ماہانہ تعلیمی فیس:  
اعداد یہ اور عالمہ وفاضلہ درجات 1000/- روپے  
درجہ حفظ 100/- روپے
- ۳۔ فیس امتحانات ششماہی و سالانہ باعتبار درجات مختلف ہوگی جو امتحانات سے قبل مقرر کی جائے گی۔

نوٹ: حالات کے پیش نظر کسی بھی وقت مندرجہ بالا فیس میں تبدیلی ہو سکتی ہے۔

## رعایت

- ۱- جامعہ میں اگر دو یا دو سے زائد حقیقی بہنیں زیر تعلیم ہوں تو دوسری بہنوں کی تعلیمی فیس نصف رہے گی۔
- ۲- فیس میں رعایت حاصل کرنے والی سبھی طالبات کو کم از کم -400 روپے ماہانہ تعلیمی فیس کی مد میں ادا کرنا لازمی ہوگا۔
- ۳- جامعہ کے معلمین، معلمات اور دیگر ملازمین کی بچیوں کو تعلیمی فیس میں ۸۰ فیصد رعایت دی جائے گی۔
- ۴- داخلہ کے وقت داخلہ فیس اور ایک ماہ کی پوری تعلیمی فیس ہر طالبہ (شق نمبر ۳، ۲، ۱) سے لی جائے گی۔ امتحانات کی فیس میں کوئی رعایت نہیں ہوگی۔

## امتحانات

- ۱- ایک تعلیمی میقات میں کم از کم دو امتحانات ہوں گے، ششماہی اور سالانہ۔
- ۲- ششماہی امتحان ماہ اکتوبر میں اور سالانہ امتحان ماہ مارچ میں ہوگا۔
- ۳- عالمہ چہارم اور فاضلہ دوم کے سالانہ امتحانات جامعہ کے مقرر کردہ خارجی ممتحنین کے ذریعہ ہوں گے۔

## امتحان میں شرکت کی شرائط

- ۱- طالبہ کے ذمہ جامعہ درالاقامہ کا کسی قسم کا کوئی مطالبہ باقی نہ ہو۔
  - ۲- اعدادیہ، عالمہ و فاضلہ درجات کے لیے ۸۰ فیصد حاضری ضروری ہے۔
- نوٹ :**
- ۱- حاضری کی مندرجہ بالا رعایت میں علالت (میڈیکل) کی بنیاد پر لی گئی رخصت بھی شامل ہے۔
  - ۲- ۵ فیصد حاضری میں رعایت پرنسپل جامعہ کر سکتی ہیں، خصوصی رعایت دینے کا اختیار ناظم جامعہ کو ہے۔



# جانچ اور امتحان کا نظام

قومی تعلیمی پالیسی ۲۰۲۰ کے مدنظر جامعۃ الصالحات کی مجلس منتظمہ نے Formative Assessment System کو اختیار کرنے کا فیصلہ لیا ہے، جس کے تحت جامعہ میں امتحانات کا درج ذیل نظم رہے گا:

- ۱۔ درجہ اول تا پنجم ماہانہ ٹسٹ منعقد ہوں گے۔ یہ ٹسٹ Oral، Objective، Subjective اور Project کے طور پر ہوں گے۔
  - ۲۔ درجہ ششم سے فاضلہ اول تک (عالمہ چہارم کو چھوڑ کر) دو تعلیمی میقاتیں Semesters ہوں گی۔
- میقات اول (Semester 1) نصف تعلیمی سال اول اور میقات دوم (Semester 2) نصف تعلیمی سال دوم کے نصاب پر مشتمل ہوگا۔ دونوں میقاتوں کے امتحانات اور جانچ کا طریقہ کار حسب ذیل ہوگا۔

پروجیکٹ	:	20
پریکٹیکل	:	20
میقاتی امتحان	:	60

1 Semester کے نصاب کی بنیاد پر 1 semester کا امتحان ہوگا اور 2 semester کے نصاب کی بنیاد پر اس کا امتحان ہوگا۔

۳۔ عالمہ چہارم اور فاضلہ دوم کے امتحانات کا طریقہ کار حسب ذیل ہوگا:

- تین تین ماہ کے وقفے پر ۲ ٹسٹ لیے جائیں گے ہر ٹسٹ ۱۰ نمبر کا ہوگا جو اسی مدت کے نصاب پر مشتمل ہوگا۔
- ایک Surprise Test ہوگا جس میں اسی سہ ماہی کا نصاب شامل ہوگا جس میں یہ ٹسٹ لیا جائے گا جو ۱۰ نمبر کا ہوگا۔
- طالبات کو پروجیکٹس دیئے جائیں گے اور اس پر بھی ۱۰ نمبر دیئے جائیں گے۔
- سالانہ امتحان جو خارجی امتحان لیں گے وہ 60 نمبر کا ہوگا اور اس طرح 40 داخلی اور 60 خارجی، کل میزان 100 میں نتیجہ تیار ہوگا۔

۴۔ عالمہ چہارم کی سند طالبہ کو اسی وقت دی جائے گی جب وہ تمام میقاتوں کے ہر مضمون میں کامیاب ہو جائے گی، جس کے لیے اسے عالمہ اول میں داخلے سے لے کر سات سال کی کل مدت میں تمام مضامین میں کامیابی حاصل کرنا ہوگی۔

۵۔ اگر کوئی طالبہ کسی میقات میں کسی تین یا اس سے کم مضامین میں فیل ہوتی ہے تو اسے مکرر امتحان کی سہولت دی جائے گی جو نتیجہ آنے کے ڈیڑھ ماہ بعد لیا جائے گا۔

- مکرر امتحان میں بیٹھنے کے لیے نمبروں کی کوئی قید نہیں ہوگی۔
- اگر مکرر امتحان میں بھی طالبہ کامیاب نہیں ہوتی ہے تو اسے ہر ڈیڑھ ماہ پر امتحان میں بیٹھنے کی اجازت ہوگی جب تک کہ وہ اس مضمون میں کامیاب ہو جائے، البتہ اسے اگلے کلاس کے لیے ترقی دے دی جائے گی۔

۶۔ تمام درجات کا نتیجہ حسب ذیل بنیادوں پر بنے گا:

Numerical Grades	Grades Type	Equivalent Letter Grades
95–100		A+
90–94		A
87–89		A–
83–86		B+
80–82		B
77–79		B–
73–76		C+
70–72		C
65–69		C–
60–64		D+
55–59		D
50–54		D–
45–49		E+
40–44		E
Below 40	Fail	F

۷۔ اگر کوئی طالبہ کسی مضمون میں 5 یا اس سے کم نمبر کے فرق سے فیل ہو رہی ہے تو اس کو زیادہ سے زیادہ 5 نمبر تک گریس مارکس دیئے جاسکتے ہیں بشرطیکہ:

- (ا) اس کی حاضری مکمل (یعنی 80 فیصد) ہو۔
- (ب) کلاس میں اس کی تعلیمی لیاقت اطمینان بخش ہو۔
- (ج) کلاس کی معلمہ اس کی تعلیمی اور اخلاقی کیفیت کے بارے میں قابل اطمینان رائے رکھتی ہو۔
- (د) اس نے اس مضمون کے کلاس پر وجیکٹ میں 80 فیصد نمبر حاصل کیے ہوں۔

۸۔ اگر کسی طالبہ نے پوری کاپی سادی چھوڑی ہے تو اس کو کوئی نمبر نہیں دیا جائے گا اسی طرح سوال اتارنے والی طالبات کو بھی کوئی نمبر نہیں دیا جائے گا۔

۹۔ اگر کوئی طالبہ کسی بھی مضمون کے امتحان میں غیر حاضر ہوتی ہے تو اس کو اسی صورت میں مکرر امتحان کی اجازت ہوگی جب وہ کوئی عذر معقول مع دستاویزی ثبوت جمع کرائے۔

■ عالمہ چہارم یا فاضلہ دوم کے کسی امتحان میں غیر حاضر ہونے والی طالبات کے لیے بھی یہی شرط رہے گی اور ان کا مکرر امتحان سالانہ امتحان ہی کی طرح خارجی امتحان کے ذریعہ ہی لیا جائے گا۔

## پرائیویٹ امتحانات درجات عالمہ چہارم و فاضلہ دوم

- ۱- جامعۃ الصالحات کے صرف عالمہ چہارم اور فاضلہ دوم کے امتحانات میں ہی پرائیویٹ کنڈیڈیٹ کی حیثیت سے طالبات کو شرکت کی اجازت ہوگی۔
- ۲- امتحان میں شرکت کی اجازت کے لیے خواہش مند طالبات کو مجوزہ فارم پر درخواست دینی ہوگی۔
- ۳- مجوزہ فارم پر درخواست دینے کی آخری تاریخ ۱۵ ستمبر ۲۰۲۶ء ہے۔
- ۴- عالمہ چہارم کا امتحان دینے کی خواہشمند طالبہ کو جامعہ کے عالمہ سوم کے معیار کے مطابق اور اسی طرح فاضلہ دوم کا امتحان دینے کے لیے جامعہ کے فاضلہ اول کے معیار کا ٹسٹ پاس کرنا ہوگا یا جامعہ کے معیار کے مطابق کسی ادارے کا کوئی سرٹیفکیٹ یا نتیجہ پیش کرنا ہوگا۔
- ۵- پرائیویٹ امیدوار کے طور پر شرکت کرنے والی طالبات کی عالمہ و فاضلہ کی اسناد پر پرائیویٹ طالبہ لکھا جائے گا۔
- ۶- پرائیویٹ امیدوار کے طور پر شرکت کرنے والی طالبات کو ہر دو ماہ پر کل ۲ پرچے جمع کرنے ہوں گے، جو تمام مضامین کے ہر یونٹ پر کئے گئے سوالات پر مشتمل ہوں گے۔ ہر پرچہ ۲۰ نمبر کا ہوگا۔
- ۷- سالانہ امتحان کے مجوزہ نمبر 60 ہوں گے اور 40 نمبر ۲ پرچوں کے ملا کر کل 100 نمبرات میں فائنل رزلٹ بنے گا۔
- ۸- پرائیویٹ امتحان کی فیس -/ 2,500 روپے ہوگی۔
- ۹- اگر کوئی طالبہ ہوسٹل کی سہولت حاصل کرنا چاہے تو مجوزہ تکمیلات کے بعد یہ سہولت حاصل کر سکے گی۔ ہوسٹل کی سہولت حاصل کرنے والی طالبات کو ہوسٹل میں قیام و طعام کی فیس قواعد ضوابط ۲۷-۲۰۲۶ کے صفحہ نمبر ۱۷، ۱۸ پر دیے گئے خاکے کے مطابق ادا کرنی ہوگی۔



# امتحان کے نتائج کا اعلان

- ۱۔ ششماہی امتحان کے نتائج کا اعلان بالعموم آٹھ دن کے اندر کیا جائے گا۔
- ۲۔ سالانہ امتحان کے نتائج کا اعلان عام طور پر مارچ کے آخر میں کر دیا جائے گا۔

## NIOS

(National Institute of Open Schooling)

جامعہ نے وقت کے تقاضوں کو سامنے رکھتے ہوئے یہ فیصلہ لیا ہے کہ جامعہ میں تعلیم حاصل کر رہی طالبات کے لیے دسویں اور بارہویں کے امتحانات این آئی او ایس بورڈ کے تحت کرائے جائیں تاکہ طالبات کو آئندہ آنے والی عملی زندگی میں پریشانیوں سے بچایا جاسکے۔ اس کے لیے جامعہ کی طرف سے بروقت فارم بھرنے نیز دیگر تکمیلات کرانے کا معقول بندوبست کیا گیا ہے۔ جو سرپرست حضرات اس اسکیم کا فائدہ اٹھانا چاہتے ہیں وہ اپنی درخواست دفتر پرنسپل جامعہ میں دے سکتے ہیں۔

## AICU

(Academic Intensive Care Unit)

جامعہ نے تعلیم کے مواقع کو ہر خواہشمند تک پہنچانے کے لئے درج ذیل کورسز کو جامعہ میں جاری کیا ہے:

۱۔ اے، آئی، سی، یو:

اس کے تحت ایسی تمام بچیاں جنہوں نے کبھی تعلیم حاصل نہیں کی اور اب تعلیم حاصل کرنا چاہتی ہیں، یا پھر ایسی طالبات جو کسی بھی وجہ سے اپنی تعلیم جاری نہ رکھ سکیں اور اب ان کی عمر ۱۳ سال یا اس سے زائد ہو چکی ہے، ایسی تمام طالبات کو ایک خاص نصاب کی تعلیم دے کر ۱۸ مہینے میں اس لائق بنایا جائے گا کہ وہ دسویں کا امتحان دے سکیں۔ بچی اپنی خواہش کے مطابق سائنس، آرٹس یا کامرس، جو مضامین بھی چاہے منتخب کر سکتی ہے۔

۲۔ حافظ پلس، عالم پلس:

یہ کورس ان طالبات کے لیے ہیں جنہوں نے حفظ کیا ہو، یا پھر عالمہ یا فاضلہ کی تکمیل کی ہو اور اب اپنی تعلیم کو آگے جاری رکھنے کی خواہشمند ہوں، ساتھ ہی کوئی پروفیشنل کورس کرنا چاہتی ہوں جیسے ڈاکٹر، انجینئر، یا دیگر، تو ایسی تمام طالبات کے لیے جامعہ ان کورسز کا اہتمام کر رہا ہے۔

نوٹ: ان کورسز میں داخلہ لینے کے خواہش مند حضرات اپنی درخواست دفتر جامعہ میں دے سکتے ہیں اور فیس شرائط کی تفصیل حاصل کر سکتے ہیں۔

## تعطیلات ۲۷-۲۰۲۶ء

ہر جمعہ کو ہفتہ وار تعطیل رہے گی۔ اس کے علاوہ مندرجہ ذیل تعطیلات ہوں گی:

- |  |                          |
|--|--------------------------|
| ۲۵ مئی ۲۰۲۶ء تا ۳۱ مئی ۲۰۲۶ء                             | ۱- تعطیلات عید الاضحیٰ   |
| یکم جون ۲۰۲۶ء تا ۳۰ جون ۲۰۲۶ء                            | ۲- تعطیلات موسم گرما     |
| ۱۰ محرم (ایک دن)   | ۳- یوم عاشورہ            |
| ۱۵ اگست (ایک دن)   | ۴- یوم آزادی             |
| ۱۲ ربیع الاول (یوم سیرت النبی ﷺ کے طور پر منایا جائے گا) | ۵- یوم عید میلاد النبی ﷺ |
| ۲ اکتوبر (ایک دن)  | ۶- گاندھی جینتی          |
| یکم جنوری ۲۰۲۷ء تا ۱۵ جنوری ۲۰۲۷ء                        | ۷- تعطیلات موسم سرما     |
| ۲۶ جنوری ۲۰۲۷ء (ایک دن)                                  | ۸- یوم جمہوریہ           |
| رنگ پاشی کے دن   | ۹- ہولی                  |
| ۷/ یوم   | ۱۰- تعطیلات عید الفطر    |

نوٹ: جمعہ یا کسی ایک دن کی تعطیل میں طالبات کو گھر جانے کی اجازت نہیں دی جائے گی۔ عیدین اور موسم گرما و سرما کی تعطیلات میں ہی طالبات گھروں کو جاسکتی ہیں۔

## تعطیلات کے بعد واپسی

- ۱- کسی بھی تعطیل کے بعد اول روز ہی طالبات کا جامعہ پہنچنا لازمی ہوگا، الا یہ کہ کوئی عذر شرعی مانع ہو۔
- ۲- ایسے عذر کی صورت میں دستی، رجسٹر ڈاک، یا ٹیلی فون وغیرہ کے ذریعہ جامعہ کھلنے سے قبل یا کھلنے کے اول روز ہی درخواست رخصت جامعہ میں پہنچ جانا ضروری ہے۔
- ۳- نیز اس بات کی طرف سے اطمینان حاصل کر لینا بھی ضروری ہے کہ درخواست جامعہ کو موصول ہوگئی اور مطلوبہ رخصت منظور کر لی گئی ہے۔ رخصت منظوری کی اطلاع کے بغیر چھٹی ضابطے کی خلاف ورزی مانی جائے گی اور تادیبی کارروائی کے زمرہ میں ہوگی۔

- ۴۔ رخصت کی منظوری کے بغیر بروقت جامعہ نہ پہنچنے پر طالبہ کو لیٹ فیس (Late Fee) ادا کرنا ہوگی، تین دن سے زیادہ بغیر منظوری کے غیر حاضری جامعہ سے اخراج تصور کی جائے گی اور تجدید داخلہ کی کارروائی ہونے پر ہی داخلہ ممکن ہوگا۔
- ۵۔ نام خارج ہو جانے پر دوبارہ داخلے کے لیے داخلہ فیس بھی دوبارہ ادا کرنا ہوگی۔

## دوسرے ادارے سے تعلیمی تعلق اور امتحان کی اجازت نہیں

طالبات کے لیے ضروری ہے کہ وہ دل جمعی، ذوق و شوق اور یکسوئی کے ساتھ جامعہ کے مجوزہ نصاب تعلیم کی تکمیل کریں۔ دوران تعلیم کسی بھی طالبہ کو کسی دوسرے ادارے سے تعلیمی تعلق رکھنے یا کسی امتحان میں شریک ہونے کی اجازت نہ ہوگی۔ جامعہ سے تحریری اجازت لیے بغیر اگر ایسا کوئی عمل سامنے آتا ہے تو تادیبی کارروائی کی جائے گی۔ البتہ NIOS یا اور کوئی دوسرا امتحان جس میں بیٹھنے کا نظم خود جامعہ نے کیا ہو اس پابندی سے مستثنیٰ رہیں گے۔

## جامعہ کا مقرر کردہ یونیفارم

جامعہ کی فضا میں یکسانیت اور ہم آہنگی پیدا کرنے کے لیے مخصوص لباس (یونیفارم) لازمی قرار دیا گیا ہے۔ اس یونیفارم میں مقامی طالبات کے لیے ہر اجمیر، سفید شلوار، سفید دوپٹے، کالی جرسی اور کالا جوتا شامل ہے۔ جبکہ ہوسٹل کی طالبات کے لیے ہری شلوار اور ہر اسفید چیک دار جمپیر اور ہر ادو پٹے، کالی جرسی اور کالا جوتا بطور یونیفارم ہوگا۔ بڑی بچیوں کے لیے جامعہ کے ذریعہ مقرر کردہ گاؤن اور سفید حجاب (اسکارف) یونیفارم کا حصہ ہے۔

## پردہ

- ۱۔ بڑی طالبات کے لیے پردہ لازمی ہوگا۔ پردہ کے اہتمام کے ساتھ ہی ضرورت کے وقت باہر نکلنے کی اجازت ہوگی۔
- ۲۔ طالبات سے ملاقات کرنے کے لیے آنے والی مستورات کو بھی شرعی حجاب کا اہتمام کرنا ہوگا۔

## تادیبی کارروائی

جامعہ یا ادارہ الاقامہ میں کسی بچی کو کوئی جسمانی سزا نہیں دی جائے گی۔ طالبات کی مشفقانہ اور نفسیاتی انداز میں اصلاحی کی کوشش کی جائے گی۔

## طالبہ کا اخراج

مندرجہ ذیل وجوہ کی بنا پر طالبہ کا اخراج عمل میں آسکتا ہے:

- ۱۔ جامعہ ردارالاقامہ کے مطالبات دو ماہ سے زیادہ باقی ہوں۔
- ۲۔ اگر طالبہ سرپرست کو بلا کر بے وقت گھر جانے کی ضد کرے اور نظم کو بگاڑے۔
- ۳۔ اگر طالبہ کے پاس موبائل فون یا کوئی بھی ایسی ڈیوائس جس سے رابطہ ممکن ہو پائی جائے۔
- ۴۔ تربیت کے باوجود اخلاق و عادات میں ایسی خرابی کا پایا جانا جو جامعہ کے ماحول کے بگاڑ کا سبب بنے یا جامعہ کی نیک نامی متاثر کرے۔
- ۵۔ بغیر کسی درخواست یا عذر کے تین دن سے زائد کی مسلسل غیر حاضری۔
- ۶۔ سرپرست کی تحریری خواہش پر داخلہ خارج کیا جاسکتا ہے۔
- ۷۔ کسی ضابطہ کی خلاف ورزی کی صورت میں ناظم جامعہ طالبہ کے اخراج کا فیصلہ کر سکتا ہے جو حتمی ہوگا۔
- ۸۔ کسی بھی تنازع کی صورت میں ناظم جامعہ کا فیصلہ آخری اور سب کے لیے قابل قبول ہوگا۔  
(کسی بھی مسئلہ میں عدالتی چارہ جوئی صرف رامپور کی عدالت میں ہی کی جاسکے گی)



## دارالاقامہ

الحمد للہ جامعۃ الصالحات میں بیرونی طالبات کی رہائش، خوردونوش اور تربیت کے لیے دارالاقامہ کا مناسب انتظام ہے۔ کھانے پینے کا اجتماعی نظم ہے۔ اس کے لیے دو بڑے ڈائننگ ہال بنائے گئے ہیں۔ کھانے میں دو وقت کا کھانا، صبح کا ناشتہ اور شام کی چائے شامل ہے۔ تین منزلہ دو ہوٹل بلاک بنائے گئے ہیں جس میں طالبات کی سہولتوں کا خاص خیال رکھا گیا ہے۔ ۲۴ گھنٹے پاور، واٹر سپلائی، گرمیوں میں ٹھنڈے پانی اور سردیوں میں گرم پانی کا انتظام ہے۔

### (الف) شرائط داخلہ دارالاقامہ

- ۱۔ دارالاقامہ میں داخلے کے لیے جامعہ کا مطبوعہ فارم پُر کر کے درخواست دینا ہوگی۔ درخواست فارم ۳۱ مارچ ۲۰۲۶ء سے دفتر جامعہ سے رابطہ کر کے حاصل کیے جاسکیں گے؛ یا جامعہ کی ویب سائٹ سے آن لائن بھی حاصل کیے جاسکیں گے۔
- ۲۔ یہ درخواست فارم ۱۵ اپریل ۲۰۲۶ء تک جامعہ پہنچ جانا چاہیے۔ غور و فیصلہ کے بعد درخواست کی منظوری یا عدم منظوری سے سرپرست صاحبان کو مطلع کر دیا جائے گا۔ بغیر منظوری کسی طالبہ کو دارالاقامہ میں داخلہ نہیں مل سکے گا۔
- ۳۔ اگر کسی بچی کو کوئی پرانا مرض ہو یا وہ مسلسل بیمار رہتی ہو، یا کسی متعدی مرض میں مبتلا ہو تو طبی ہدایت کے تحت اسے دارالاقامہ میں داخلہ نہیں مل سکے گا۔
- ۴۔ دارالاقامہ میں داخلہ کے وقت ہر طالبہ کا لازمی طور پر طبی معائنہ (Medical Check-up) اس غرض سے کرایا جائے گا کہ اس کو کوئی جلدی بیماری یا متعدی مرض تو نہیں ہے جس سے دوسری طالبات متاثر ہو سکتی ہوں۔ ایسی بیمار طالبہ کو دارالاقامہ میں داخلہ نہیں کیا جائے گا۔
- ۵۔ داخلہ فارم کے ساتھ والدین (سرپرست) کے پتے کا تصدیق نامہ منسلک کرنا ضروری ہے۔ مثلاً: آدھار کارڈ، بجلی یا ٹیلیفون کا بل، ووٹر شناختی کارڈ، پاسپورٹ وغیرہ کی تصدیق شدہ فوٹو کاپی منسلک کر سکتے ہیں۔

**ضروری نوٹ:** تکمیل داخلہ کی کارروائی صبح ۸ بجے تا شام ۶ بجے کے درمیان ہی ہوگی، لہذا انہی اوقات کو پیش نظر رکھ کر اپنے سفر کا پروگرام بنائیں۔

### (ب) مصارف ماہانہ دارالاقامہ (Monthly Expenses of Hostel)

میزان Total	تعلیمی فیس Tuition Fee	مصارف خوراک Mess Fee	فیس دارالاقامہ Hostel Fee	درجہ Class
7,000	1,000	4,000	2,000	اعدادیہ، عالمہ، فاضلہ
4,100	100	4,000	0	حفظ

(نوٹ: ششماہی و سالانہ امتحانات کی فیس اور دیگر متفرق مصارف اس میں شامل نہیں ہیں)

(ج) مصارف بروقت داخلہ (Expenses at the time of admission)

پہلی قسط:

میزان Total	برائے کتب واستیشنری Syllabus & Stationary	تعلیمی فیس برائے ۳ ماہ 3 month Tuition Fee	مصارف خوراک برائے دو ماہ 2 month Mess Fee	فیس دارالاقامہ برائے ۳ ماہ 3 month hostel fees	فیس داخلہ Admission Fee	تعاون خصوصی Special Contribution	درجہ Class
21,000	2,000	3,000	8,000	6,000	1,000	1,000	اعدادیہ، عالمہ، فاضلہ
8,500	0	300	8,000	0	200	0	درجہ حفظ

(د) ماہانہ مصارف کی ادائیگی کا اہتمام

- داخلہ کے وقت (باعبار درجہ) 21,000 روپے یا 8,500 روپے جمع کرنا ہوں گے (جس میں تین ماہ کے مصارف شامل ہیں)
- داخلہ کے وقت مطلوبہ رقم جمع کرنے کے بعد آئندہ کے مصارف کے لیے مندرجہ ذیل خاکہ کے مطابق رقم کی ادائیگی کرنی ہوگی۔

ماہانہ مصارف کے لیے مطلوبہ رقم اور اس کے جمع کرنے کی تاریخ

قسط:	رقم جمع کرنے کی تاریخ	اعدادیہ، عالمہ، فاضلہ	حفظ
2	یکم جولائی تا ۲۰ جولائی برائے جولائی، اگست، ستمبر	21,000	12,300
3	۱۵ ستمبر تا ۳۰ ستمبر برائے اکتوبر، نومبر، دسمبر	21,000	12,300
4	۲۱ دسمبر تا ۳۱ دسمبر برائے جنوری، فروری، مارچ	19,000	10,300

نوٹ: ششماہی و سالانہ امتحان کی فیس، نیز اگر کسی طالبہ کے سرپرست کوئی خصوصی درخواست کرتے ہیں تو اس کی فیس، یا دیگر متفرق مصارف، مذکورہ خاکہ میں شامل نہیں ہیں۔

- اگر ماہانہ مصارف کے لیے رقم بروقت وصول نہ ہوئی تو مجبوراً طالبہ کو سرپرست کے خرچ پر کسی کے ہمراہ واپس گھر بھیج دیا جائے گا جس کی پوری پوری ذمہ داری سرپرست پر عائد ہوگی، اس کے لیے ادارہ بالکل ذمہ دار نہ ہوگا۔
- چھ ماہ کے اندر نام کے اخراج کی صورت میں تعلیمی فیس ۶ ماہ کی قابل ادائیگی ہوگی۔ ۶ ماہ کے بعد پورے سال کی فیس قابل ادائیگی ہوگی۔

## ضروری سامان بروقت داخلہ

داخلہ کے وقت ہر طالبہ کو حسب ذیل سامان لانا ہوں گے:

- ۱۔ جامعہ کے مخصوص لباس (یونیفارم) کے کم از کم چار جوڑے اور سادہ سوتی کپڑوں کے مزید چھ (۶) جوڑے۔
- ۲۔ تولیے دو عدد، پلنگ کی چادریں دو عدد، ایک عدد گدا جو ساڑھے تین فٹ سے زیادہ چوڑا نہ ہو، ایک عدد موٹا لحاف جس میں کم از کم تین کلورونی ہو، ایک عدد گرم سوئیٹر، ایک عدد گرم شمال یا گرم کوٹ وغیرہ سردی سے حفاظت کے لیے ساتھ لائیں۔ اس کے علاوہ بالٹی، لوٹا، پلیٹ، گلاس اور چمچہ بھی ساتھ رکھ لیں۔
- ۳۔ عام استعمال کے لیے ایک جوڑی سلپیر یا چپل اور دو جوڑی سادہ کھلی یا بند جوتیاں۔

## ضروری ہدایات

مندرجہ ذیل ہدایات کی سختی سے پابندی کرنا ہوگی:

- ۱۔ کسی طالبہ کو بھڑک دار اور چمکیلے کپڑے، سونے اور چاندی کے زیورات استعمال کرنے یا اپنے پاس رکھنے کی اجازت نہ ہوگی۔
- ۲۔ اسکول کا یونیفارم ہو یا بورڈنگ میں پہننے کے کپڑے، ان کی سلوائی پردھیان دیں۔ طالبات کا جمپران کے گھٹنوں کے برابر ہو، نہ اونچا، نہ نیچا۔ گلا سادہ بنا ہو۔ چاک مناسب ہوں، پوری آستین ہو، اور جمپر تھوڑا ڈھیلا ہو۔
- ۳۔ کوئی طالبہ اپنے پاس کیمرہ، ٹیپ ریکارڈر، فوٹو الیم اور فلمی یا فیشن میگزین یا کسی بھی قسم کا غیر معیاری و مخرب اخلاق لٹریچر نہیں رکھ سکے گی۔
- ۴۔ کسی بھی طالبہ کو موبائل فون رکھنے کی اجازت نہ ہوگی۔ موبائل فون ملنے پر طالبہ کا دارالاقامہ سے اخراج کر دیا جائے گا۔
- ۵۔ بچیوں کے پاس بطور خود صرف کرنے کے لیے رقم (پاکٹ منی) نہیں ہونا چاہیے۔ ان کی کل رقم دفتر میں یا نگران دارالاقامہ کے پاس جمع رہے گی جس میں سے نجی مصارف کے لیے طلب کرنے پر حسب ضرورت دی جاسکے گی۔
- ۶۔ سرپرست صاحبان براہ راست کسی بچی کو رقم نہ بھیجیں۔
- ۷۔ بچیاں اپنا لباس اور بستر وغیرہ ساتھ لائیں۔ جامعہ میں رقم دے کر کپڑوں اور لباس کی تیاری کا اہتمام نہ ہو سکے گا۔

**وارننگ:** مندرجہ بالا ہدایت کی عدم پابندی، کسی بھی معاشرتی خرابی، اخلاقی کمزوری، بد اخلاقی، نگران دارالاقامہ کے جائز احکامات کی عدم تعمیل و حکم عدولی پر سخت تادیبی کارروائی کی جائے گی، حتیٰ کہ ہوسٹل سے اخراج بھی کیا جاسکتا ہے۔

## طبی نگہداشت

طالبات کے خدانخواستہ بیمار ہونے پر بروقت علاج کرانے کا بندوبست دارالاقامہ کے اندر ہی کیا گیا ہے، جہاں ایک تجربہ کار لیڈی ڈاکٹر اور اس کے ساتھ ٹریڈنرس موجود ہے۔ ضرورت پڑنے پر Specialist Doctor سے علاج کرایا جاتا ہے۔ اس کے لیے ۲۴ گھنٹے ایک گاڑی تیار رہتی ہے۔

دوا علاج کے خصوصی مصارف طالبہ خود ادا کرے گی، جب کہ عمومی مصارف ادارہ برداشت کرے گا۔ خصوصی مصارف کے ذیل میں طالبہ کے کھاتے سے پھل، دودھ، انڈا وغیرہ صرف اس شکل میں خریدا جاسکے گا جب طالبہ علالت کی وجہ سے دارالمرضی (Sick Room) میں رہے گی۔ عام حالات میں کوئی امتیازی غذا نہ دی جاسکے گی۔

## ٹیلیفون کی سہولت

دارالاقامہ کے اندر ٹیلیفون بوتھ ہے جہاں پر بچیوں کو باہر سے آنے والے فون پر رشتہ داروں سے بات کرادی جاتی ہے۔ سرپرستوں کو داخلے کے وقت فارم میں وہ تمام موبائل نمبر بھی لکھ کر دینا ہوں گے جن سے بچیوں کو بات کرانے کی اجازت وہ دینا چاہیں گے۔

اگر ایسے کسی نمبر سے فون آتا ہے جو سرپرست کی جانب سے نہیں دیا گیا تھا تو اس نمبر پر بچی سے بات نہ ہو سکے گی۔ بچیوں کے لئے بھی فون کرنے کے لیے ادارہ کے اندر PCO کا انتظام ہے جس سے عام حالات میں ماہ میں دو بار بات کی جاسکے گی۔



# کھیل کود

جامعہ میں بچیوں کی صحت کا خاص خیال رکھا جاتا ہے۔ کیمپس کے اندر ہی کھلے میدان میں آؤٹ ڈور اور ان ڈور کھیلوں کا اہتمام ہے۔ ٹھیلے، بیڈمنٹن، والی بال کھیلنے اور چھوٹی بچیوں کے لیے جھولوں وغیرہ کا بھی انتظام کیا گیا ہے۔

## رشتہ داروں سے ملاقات

- ۱۔ ملاقات کے لیے نگران دارالاقامہ کی اجازت ضروری ہوگی۔
- ۲۔ عام طور پر ایک ماہ کے اندر صرف ایک ہی ملاقات کی اجازت ہوگی۔
- ۳۔ کوئی ملاقات تھلیہ میں نہ ہوگی۔
- ۴۔ داخلہ کے وقت سرپرست صاحبان جن محرم رشتہ داروں کے نام داخلہ فارم میں نوٹ کریں گے اور تصدیق فوٹو فارم جمع کریں گے صرف وہی طالبات سے ملاقات کر سکیں گے، یا پھر وہ محرم ملاقات کر سکیں گے جن کے پاس سرپرست کی طرف سے واضح تحریری اجازت اور تصدیق شدہ فوٹو ہوگا، اور ان ہی محرم رشتہ داروں کے ساتھ سرپرست کی واضح تحریری اجازت پر طالبات کو جامعہ سے وطن واپس بھیجا جاسکے گا۔
- ۵۔ طالبہ سے ملاقات تعلیمی اوقات اور طعام کے بعد ہی کی جاسکے گی یعنی ۳ بجے سے پہر کے بعد سے مغرب تک، مغرب کی اذان کے بعد کوئی ملاقات نہیں ہو سکے گی۔



# جمعیتہ الطالبات

جامعہ میں زیر تعلیم طالبات کی ”جمعیتہ الطالبات“ کے نام سے ایک انجمن ہوگی جس کے تحت وہ مختلف تربیتی و تعلیمی پروگرام چلائیں گی۔ جمعیتہ الطالبات کی حسب ذیل عہدیداران ہوں گی:

- |                             |                        |
|-----------------------------|------------------------|
| (۱) صدر                     | (۲) نائب صدر           |
| (۳) معتمد عام (جنرل سکرٹری) | (۴) معتمد قرآن و سنت   |
| (۵) معتمد فقہ و عقائد       | (۶) معتمد بزم اردو     |
| (۷) معتمد بزم عربی          | (۸) معتمد بزم انگریزی  |
| (۹) معتمد بزم ہندی          | (۱۰) معتمد دارالمطالعہ |
| (۱۱) معتمد تفریح و کھیل     |                        |

جمعیتہ الطالبات کے تمام عہدیداروں کا انتخاب رائے شماری کے ذریعہ ہوگا، جس میں اعدادیہ، عالمہ اول تا فاضلہ دوم کی طالبات حصہ لیں گی۔ عالمہ اور فاضلہ درجات کی طالبات کے لیے مجلس مذاکرہ منعقد کی جائے گی، تقریری اور تحریری مقابلے بھی ہوں گے۔ سال میں ایک یا دو بار کسی دارالعلوم یا یونیورسٹی کے استاد یا کسی اور معروف دینی و علمی شخصیت کو توسیعی تقاریر کے لیے بلا یا جائے گا۔ جامعہ کی طالبات جامعہ کے معیار و مزاج سے ملتے ہوئے تقریری اور تحریری مقابلوں میں دوسرے اداروں میں بھی حصہ لے سکیں گی۔



## مہمان خانہ

- ۱- جو سرپرست طالبات کو پہنچانے، واپس لے جانے یا ملاقات کے لیے جامعہ تشریف لائیں گے وہ جامعہ کے مہمان خانہ میں قیام کر سکیں گے۔ یہ ان کے لیے ایک سہولت ہے، حق نہیں ہے۔
- ۲- ٹھہرنے کی اجازت مہمان خانہ میں گنجائش اور موقع و محل کے مطابق دی جائے گی۔
- ۳- مہمان خانہ سے متعلق دفتر استقبالیہ میں ایک رجسٹر موجود رہے گا جس میں مطلوبہ تفصیلات کا اندراج مہمان کرام کو کرانا ہوگا۔ اگر استقبالیہ کا عملہ سرپرست سے ان کا شناختی کارڈ یا اور کوئی دیگر معلومات حاصل کرنا چاہتا ہے تو سرپرست حضرات عملے کا تعاون کریں، یہ جامعہ اور خود ان کی بچی کے حق میں ہے۔
- ۴- مہمان خانہ کے مقررہ اوقات میں ہی مہمانوں کو کھانا اور ناشتہ وغیرہ مہیا کیا جاسکے گا، مقررہ اوقات کے علاوہ مہمان خانہ میزبانی سے معذور رہے گا۔
- ۵- صبح کے ناشتے، دوپہر اور رات کے کھانے کی مقررہ فیس سرپرست حضرات کو ادا کرنا ہوگی۔
- ۶- مہمان کرام موسم کے لحاظ سے بستر وغیرہ اپنے ساتھ لائیں۔
- ۷- مہمانوں کو مہمان خانہ کے اوقات اور آداب و شرائط کا پورا لحاظ کرنا ہوگا۔
- ۸- مہمان خانہ میں صرف وہی حضرات قیام کے مجاز ہوں گے جن کے فوٹو جامعہ کے ریکارڈ میں موجود ہوں گے، ان کو اپنے کسی ساتھی کو اپنے ساتھ ٹھہرانے کی اجازت نہ ہوگی۔



## جمعیت الاصلاح

جمعیت الاصلاح، دارالاقامہ میں مقیم طالبات کے دینی و اخلاقی معیار کی حفاظت کے لیے ”اپنی اصلاح آپ“ کے اصول کے تحت قائم کی گئی ہے۔ ارکان جمعیتہ رائے شماری کے ذریعہ منتخب ہوں گی۔ دارالاقامہ کے ہر کمرہ سے ایک ایک رکن کا انتخاب کیا جائے گا۔ یہ ارکان اپنے میں سے صدر، نائب صدر، سکریٹری اور نائب سکریٹری کا انتخاب کریں گی۔

ہر ہفتہ جمعیتہ الاصلاح کی ارکان کی ایک نشست ہوگی جس میں طالبات کے قابل اصلاح پہلوؤں پر غور ہوگا؛ اور ”اپنی اصلاح آپ“ کے اصول پر طالبات کے مشورے دیے جائیں گے، اور ان کی اخلاقی نگرانی کی جائے گی۔ اس جمعیتہ کی کل کارروائیاں صدر اتالیقہ کی نگرانی میں انجام پائیں گی۔ گاہے گاہے ناظم جامعہ بھی ہدایات اور مشورے دیں گے۔



## ◀ AICU ▶

(Academic Intensive Care Unit)

◀ اگر آپ کی بیٹی اسکول کی تعلیم حاصل نہیں کر سکی اور اس کی عمر ۱۳ سال  
یا اس سے زائد ہے اور آپ اسے تعلیم دلانا چاہتے ہیں  
یا آپ کی بیٹی نے دینی تعلیم حاصل کی ہے اور وہ  
حافظہ یا عالمہ و ناضلہ ہے اور اب آپ اسے عصری  
تعلیم سے بھی آراستہ کرنا چاہتے ہیں  
تو جامعہ آپ کے لیے ایک سنہرا موقع فراہم کرتا ہے۔

## ◀ NIOS ▶

(National Institute of Open Schooling)

◀ ایسی تمام طالبات جو اپنی تعلیم کو جاری رکھنا چاہتی ہوں جامعہ ان کو  
NIOS سے دسویں اور بارہویں کا امتحان دلانے کی سہولت فراہم  
کرتا ہے، ساتھ ہی ان امتحانات کی تیاری بھی کراتا ہے

رجسٹریشن  
۱۵ اپریل ۲۰۲۶ء سے

آج ہی رابطہ کریں

+ 91- 8476806362

### Jamea-tus-Salehat

Shaukat Ali Road, Civil Lines, Rampur (UP) 244901

e-mail: info@jamearampur.com | +91-595-2350784

www.jamearampur.com